

मिरा भाईदर महानगरपालिका

मा. स्थायी समिती सभा दि. १३/१२/२०१३

मिरा भाईदर महानगरपालिकेची मा. स्थायी समिती सभा शुक्रवार दिनांक १३/१२/२०१३ रोजी सभा सुचना क्र. २० दि. ०९/१२/२०१३ रोजीच्या विषयपत्रिकेवरील विषयांवर विचार विनिमय करण्यासाठी मिरा भाईदर महानगरपालिका, स्व. इंदिरा गांधी भवन, मुख्य कार्यालय, दुसरा मजला, लाल बहादुर शास्त्री सभागृहात सकाळी ११.०० वा. सभा आयोजित करण्यांत आली होती.

सदर सभेच्या अध्यक्षस्थानी मा. सभापती, श्री. शरद केशव पाटील हे उपस्थित होते. सदर सभेस खालील सदस्य उपस्थित होते.

उपस्थित सदस्य

१.	श्री. शरद केशव पाटील	सभापती
२.	श्री. राजु यशवंत भोईर	सदस्य
३.	श्रीम. अनिता जयवंत पाटील	सदस्या
४.	श्री. मुन्ना सिंह	सदस्य
५.	श्रीम. शर्मिला बगाजी	सदस्या
६.	श्री. रोहिदास शंकर पाटील	सदस्य
७.	श्रीम. मिरादेवी यादव	सदस्या
८.	श्री. प्रशांत ज्ञानदेव दळवी	सदस्य
९.	डॉ. राजेंद्र जैन	सदस्य
१०.	श्री. अश्विन श्यामजी कासोदरीया	सदस्य
११.	सौ. प्रभात प्रकाश पाटील	सदस्या
१२.	श्री. हंसुकुमार कमलकुमार पांडे	सदस्य
१३.	सौ. वंदना मंगेश पाटील	सदस्या
१४.	श्री. परशुराम प. म्हात्रे	सदस्य
१५.	श्री. हरिश्चंद्र आंमगावकर	सदस्य
१६.	सौ. मंदाकिनी गावंड	सदस्या

गैरहजर सदस्य – निरंक

मा. सभापती :-

ही पहेली सभा माझ्या सभापती कालावधीत होत आहे. सर्व सदस्यांचे हार्दिक अभिनंदन सर्व सचिव, उप-आयुक्त आणि सर्व विभागाचे अधिकारी यांचे सुध्दा अभिनंदन धन्यवाद आणि हि सभा सर्वांनी खेळीमेळीच्या वातावरणात सर्वांच्या सहकार्याने चालावी अशी मी इच्छा ठेवतो आणि सगळ्या अधिकाऱ्यांनी सभेसाठी येणाऱ्या सगळ्या सभेसाठी सहकार्य करावे. अधिकाऱ्यांना सुध्दा आपले सहकार्य असावे अशी सगळ्यांना माझी विनंती आहे सगळ्यांचे परत एकदा हार्दिक धन्यवाद।

नगरसचिव :-

मिरा भाईदर महानगरपालिकेची मा. स्थायी समिती सभा शुक्रवार दि. १३/१२/२०१३ रोजी सकाळी ११.०० वाजता मिरा भाईदर महानगरपालिका, स्व. इंदिरा गांधी भवन, मुख्य कार्यालय, दुसरा मजला, लाल बहादुर शास्त्री सभागृहात स्थायी समिती सभा सुचना क्र. २०, दि. ०९/१२/२०१३ रोजीच्या विषयपत्रिकेवरील प्रकरणांवर विचार विनिमय करण्यासाठी आयोजित करण्यांत येत आहे.

हंसुकुमार पांडे :-

सबसे पहले मैं नवयुक्त सभापती मा. शरद पाटील जी का काँग्रेस और राष्ट्रवादी काँग्रेस पार्टी के तरफ से हार्दिक अभिनंदन करता हूँ और उम्मीद करता हूँ हमे भी सहकार्य दोंगे और ये सभा, सभी सभा पूरे वर्ष अच्छी तरह से चलाओगे ऐसी आपसे अपेक्षा करता हूँ धन्यवाद।

प्रशांत दळवी :-

शिवसेना भाजपा बहुजन विकाय आघाडीचे नवनिर्वाचित स्थायी समिती आदरणीय शरद दादा पाटील यांचे या ठिकाणी पहिल्याच मिटींगला उपस्थिती आहे आणि त्यांचे स्थायी समिती सभापती पदावर विराजमान झाल्यामुळे शिवसेना भारतीय जनता पार्टी व बहुजन विकास आघाडी तर्फे मी त्यांचे अभिनंदन करतो.

नगरसचिव :-

प्रकरण क्र. १३२, दि. ०७/१०/२०१३ रोजीच्या मा. स्थायी समिती सभेचे इतिवृत्तांत कायम करणे.

राजू भोईर :-

सचिव साहेब, प्र.क्र. १०२ पान नं. २१ येथे शांती गार्डनचा उल्लेख केलेला आहे. तिथे शांती धाम गार्डन समोरील इलाका अशी दुरुस्ती करून घेणे.

प्रशांत दळवी :-

दि. ०७/१०/२०१३ रोजीच्या मा. स्थायी समिती इतिवृत्तांतामध्ये मा. सदस्य यांनी सुचविलेल्या दुरुस्त्यांसह इतिवृत्तांत कायम करण्यांत येत आहे.

हरिश्चंद्र आमगावकर :-

माझे अनुमोदन आहे.

मा. सभापती :-

दुरुस्तीसह ठराव सर्वानुमते मंजूर करण्यात येत आहे.

प्रकरण क्र. १३२ :-

दि. ०७/१०/२०१३ रोजीच्या मा. स्थायी समिती सभेचे इतिवृत्तांत कायम करणे.

ठराव क्र. १२१ :-

दि. ०७/१०/२०१३ रोजीच्या मा. स्थायी समिती इतिवृत्तांतामध्ये मा. सदस्य यांनी सुचविलेल्या दुरुस्त्यांसह इतिवृत्तांत कायम करण्यांत येत आहे.

सुचक :- श्री. प्रशांत दळवी

अनुमोदक :- श्री. हरिश्चंद्र आमगावकर

ठराव सर्वानुमते मंजूर

सही/-

सभापती

स्थायी समिती

मिरा भाईदर महानगरपालिका

नगरसचिव :-

प्रकरण क्र. १३३, त्रैमासिक जमाखर्चाचा आढावा घेणेबाबत.

डॉ. राजेंद्र जैन :-

जुलै २०१३ ते सप्टेंबर २०१३ त्रैमासिक जमाखर्च संबंधित विभागाने मान्यतेसाठी आजच्या मा. स्थायी समिती समोर ठेवण्यात आलेला आहे. वस्तुतः ऑक्टोबर २०१३ ते डिसेंबर २०१३ या तीन महिन्याचा जमाखर्च नमुना नं. २६ प्रमाणे देणे आवश्यक आहे.

तरी लेखा विभागाने आज मा. स्थायी समितीमध्ये दि. १३/१२/२०१३ रोजी दिलेल्या जुलै २०१३ ते सप्टेंबर २०१३ या त्रैमासिक जमाखर्चासह ऑक्टोबर २०१३ ते डिसेंबर २०१३ या तीन महिन्याचा त्रैमासिक जमाखर्च पुढील मा. स्थायी समितीसमोर सादर करावा असा ठराव मांडण्यात येत आहे.

प्रशांत दळवी :-

माझे अनुमोदन आहे.

मा. सभापती :-

ठराव सर्वानुमते मंजूर आहे.

प्रकरण क्र. १३३ :-

त्रैमासिक जमाखर्चाचा आढावा घेणेबाबत.

ठराव क्र. १२२ :-

जुलै २०१३ ते सप्टेंबर २०१३ त्रैमासिक जमाखर्च संबंधित विभागाने मान्यतेसाठी आजच्या मा. स्थायी समिती समोर ठेवण्यात आलेला आहे. वस्तुतः ऑक्टोबर २०१३ ते डिसेंबर २०१३ या तीन महिन्याचा जमाखर्च नमुना नं. २६ प्रमाणे देणे आवश्यक आहे.

तरी लेखा विभागाने आज मा. स्थायी समितीमध्ये दि. १३/१२/२०१३ रोजी दिलेल्या जुलै २०१३ ते सप्टेंबर २०१३ या त्रैमासिक जमाखर्चासह ऑक्टोबर २०१३ ते डिसेंबर २०१३ या तीन महिन्याचा त्रैमासिक जमाखर्च पुढील मा. स्थायी समितीसमोर सादर करावा असा ठराव मांडण्यात येत आहे.

सुचक :- डॉ. राजेंद्र जैन

अनुमोदक :- श्री. प्रशांत दळवी

ठराव सर्वानुमते मंजूर

सही/-

सभापती

स्थायी समिती

मिरा भाईदर महानगरपालिका

नगरसचिव :-

प्रकरण क्र. १३४, मिरा भाईंदर महानगरपालिका क्षेत्रातील उद्याने, दुभाजक व मैदानामध्ये सुशोभिकरण (Landscaping) करणेकामी आलेल्या वार्षिक निविदांना मंजूरी मिळणेबाबत.

प्रशांत दळवी :-

मिरा भाईंदर महानगरपालिका क्षेत्रातील विविध ठिकाणी नव्याने विकसित होणारी व जुनी उद्याने दुभाजक व मैदानामध्ये सुशोभिकरण (Landscaping) करणेकामी जाहिर निविदा मागविलेल्या आलेल्या होत्या. या निविदामध्ये होणाऱ्या कामाचे डिएसआर रेट मागच्या स्थायी समितीमध्ये सादर करणेबाबत संबंधित विभाग प्रमुखांनी मान्य केले होते. परंतु या कामाचे डिएसआर रेट आजच्या मा. स्थायी समितीपुढे माहितीसाठी सादर न केल्याने हा विषय पुढील मा. स्थायी समितीमध्ये डिएसआर रेटसह फेरसादर करावा असा ठराव मांडण्यात येत आहे.

डॉ. राजेंद्र जैन :-

माझे अनुमोदन आहे.

प्रभात पाटील :-

त्या तीन कंपन्या आलेल्या आहेत त्या सिव्हील कंस्ट्रक्शन मधल्या आहेत लॅन्डस्केपिंग मधली एकच कंपनी आहे.

मा. सभापती :-

ठीक आहे मॅडम आपण नंतर सविस्तर मागवू या.

प्रभात पाटील :-

समिती गटाने केले किंवा विभाग प्रमुख जे असतील त्यांनी विचार करायला पाहिजे कॉम्पीटीशनला आपण काय टाकतो कॉम्पीटीशनला पण त्याच प्रकारचे ठेकेदार किंवा टेंडर्स आले पाहिजेत.

मा. सभापती :-

ठीक आहे आपण दिलेले आहे पुढच्या मिटींगला आपण चर्चा करुया आता चर्चा करुन फायदा नाही ठराव सर्वानुमते मंजूर.

प्रकरण क्र. १३४ :-

मिरा भाईंदर महानगरपालिका क्षेत्रातील उद्याने, दुभाजक व मैदानामध्ये सुशोभिकरण (Landscaping) करणेकामी आलेल्या वार्षिक निविदांना मंजूरी मिळणेबाबत.

ठराव क्र. १२३ :-

मिरा भाईंदर महानगरपालिका क्षेत्रातील विविध ठिकाणी नव्याने विकसित होणारी व जुनी उद्याने दुभाजक व मैदानामध्ये सुशोभिकरण (Landscaping) करणेकामी जाहिर निविदा मागविलेल्या आलेल्या होत्या. या निविदामध्ये होणाऱ्या कामाचे डिएसआर रेट मागच्या स्थायी समितीमध्ये सादर करणेबाबत संबंधित विभाग प्रमुखांनी मान्य केले होते. परंतु या कामाचे डिएसआर रेट आजच्या मा. स्थायी समितीपुढे माहितीसाठी सादर न केल्याने हा विषय पुढील मा. स्थायी समितीमध्ये डिएसआर रेटसह फेरसादर करावा असा ठराव मांडण्यात येत आहे.

सुचक :- श्री. प्रशांत दळवी

अनुमोदक :- डॉ. राजेंद्र जैन

ठराव सर्वानुमते मंजूर

सही/-

सभापती

स्थायी समिती

मिरा भाईंदर महानगरपालिका

नगरसचिव :-

प्रकरण क्र. १३५, पुर्नविनियोजन पत्रकास मंजूरी मिळणेबाबत.

डॉ. राजेंद्र जैन :-

सन २०१३-१४ या वर्षाच्या "क" अर्थसंकल्पात खालील लेखाशिर्षाप्रमाणे तरतूद शिल्लक आहे.

अ.क्र.	लेखाशिर्ष तपशील	मुळ अनुदान	आजपर्यंतचा खर्च	उपलब्ध शिल्लक
१)	ब) भांडवली खर्च अ.क्र. ५) ५० द ल ली वाढिव पाणी पुरवठा योजना	८००.०० लक्ष	२९.४६ लक्ष	७७०.५४ लक्ष
२)	ब) भांडवली खर्च अ.क्र. ६) नविन अतिरीक्त	३०००.०० लक्ष	३८९.२२ लक्ष	२६१०.७८ लक्ष

पाणी पुरवठा योजना			
-------------------	--	--	--

वरील लेखाशिर्षांतर्गत तरतूद शिल्लक आहे. पाणी पुरवठा विभागातील काही लेखाशिर्षांतर्गत तरतूद संपल्याने वा अपुरी असल्याने महानगरपालिका क्षेत्रातील काही तातडीने करावयाची कामे प्रलंबित आहेत. नविन जलवाहिनी टाकणे, वितरण व्यवस्था याकरीता पुढीलप्रमाणे १) ५० द.ल.ली. वाढिव पाणी पुरवठा योजना या लेखाशिर्षातून रु.२१५.०० लक्ष व नविन अतिरिक्त पाणी पुरवठा योजना या लेखाशिर्षातून रु.३२५.०० लक्ष, याप्रमाणे लेखाशिर्षांतर्गत उपलब्ध शिल्लक तरतूदीमधून खालील लेखाशिर्षात दर्शविल्यानुसार पुर्नविनियोजन करणेत यावी.

१) नविन जलवाहिनी टाकणे	— रु.२००.०० लक्ष
२) वितरण व्यवस्था किरकोळ खरेदी दुरुस्ती	— रु.२००.०० लक्ष
३) कुपनलिका व विंधन विहीरी खोदणे	— रु.१५.०० लक्ष
४) टँकर भाडे	— रु.१२५.०० लक्ष
	एकूण रु.५४०.०० लक्ष

वरील नमूद केल्याप्रमाणे १) नविन जलवाहिनी टाकणे २) वितरण व्यवस्था किरकोळ खरेदी दुरुस्ती ३) कुपनलिका व विंधन विहीरी खोदणे ४) टँकर भाडे या लेखाशिर्षाकरीता पुर्नविनियोजन करणेस व कनाकिया येथे जलकुंभ बांधणेकरीता रु.५०.०० लक्ष तरतूद “**पाण्याची टाकी / इमारती बांधकाम/ मीटर कार्यशाळा, गोडाऊन**” या लेखाशिर्षाकरीता उपलब्ध शिल्लक नविन अतिरिक्त पाणी पुरवठा योजनेमधून पुर्नविनियोजन करणेस तसेच सन २०१३-१४ या वर्षात उर्वरित जलकुंभ बांधणेच्या खर्चास वाढीव तरतूद करणेस ही सभा मंजूरी देत आहे.

प्रशांत दळवी :-

माझे अनुमोदन आहे.

हंसुकुमार पांडे :-

पुर्नःनियोजन जो आया है आपने लिया है वो संबंधीत इससे आना चाहिए ना।

प्रशांत दळवी :-

उन्होंने दिया, त्यांनीच दिले आहे.

हंसुकुमार पांडे :-

आयुक्त साहेबांनी आपल्याला दिले पाहिजे.

प्रशांत दळवी :-

आपण त्या विभागामार्फत घेतलेले आहे.

हंसुकुमार पांडे :-

कुठल्या विभागामार्फत घेतलेले आहे.

प्रशांत दळवी :-

जो विभागातला आता ठराव केला त्या विभागाकडून आपण घेतलेला आहे.

मा. सभापती :-

हा प्रशासनाने दिलेला विषय आहे त्यांच्याच डिपार्टमेंट मधलाच त्यांच्याच डिपार्टमेंटमध्ये पुर्नःनियोजन करायचे आहे त्या डिपार्टमेंटने दिले आहे.

हंसुकुमार पांडे :-

आप लोगोने समय कब दिया है? हम लोगोने चर्चा स्टडी नही ऐसा चलना है क्या?

प्रभात पाटील :-

पैशाचा विषय आहे आर्थिक विषय आहे दोन दिवस अगोदर द्यायला पाहिजे.

मा. सभापती :-

ठराव सर्वानुमते मंजूर करण्यात येत आहे.

हंसुकुमार पांडे :-

आमचा विरोध आहे.

प्रशांत दळवी :-

ठराव करा ना.

रोहिदास पाटील :-

वाकोडे साहेब तुम्ही ५ कोटी ४० लाखाची आमच्याकडून परवानगी मागितली ह्या खात्यातले पैसे त्या खात्यात हे जे हेड आहेत. कुपनलिका व इंधन, विहिरी खोदणे आता आपल्याकडे किती कुपनलिका आहेत व चालू किती आहेत कुपनलिका किती खोदणार आहात व इंधन विहिरी किती खोदणार आहेत याची माहिती द्या.

सुरेश वाकोडे :-

सभापतींच्या परवानगीने बोलतो पानपट्टे साहेब बोलले होते आपल्या पाणीपुरवठ्यामध्ये महत्वाच्या काही बाबी आहेत. जलवाहिनी बदलणे, जलवाहिनीची जलवाहिनी काही महत्वाची आपल्या यामुळे ही तरतुदीसाठी हा प्रस्ताव आयुक्तांमार्फत पाठविलेली आहे. आता याच्यामध्ये कुपनलिका, इंधन विहिरी, कुपनलिका आपल्याकडे ६० आहेत तर इंधन विहिरी ८६ आहेत याची आपण देखभाल दुरुस्ती करतो त्याची तरतुद आता संपलेली आहे आता प्रोव्हीजन मार्च मध्ये आवश्यकता असते मार्चमध्ये ह्या गोष्टी हाती घेतल्या काम तातडीने व्यवस्थित होतात नाहीतर एप्रिल मे मध्ये काढले तर ते होत नाही.

रोहिदास पाटील :-

कुपनलिका किती आहेत? त्यातल्या किती चालू आहेत व किती खोदु इच्छिता तुम्ही तसा तुम्ही सर्वे घेतला आहे का की, फक्त मंजूरी घेता इंधन विहिरी किती आहेत त्यातल्या किती चालू आहेत व किती नविन बनविणार आहेत हे तीन ते तीन प्रश्न आहेत.

वंदना पाटील :-

आम्हाला हे तेच पाहिजे होतं म्हणून आम्ही ठरावाला तुम्ही व्यवस्थित दिले असते तर ठरावाला विरोध करायची जरूरत नव्हती.

मा. सभापती :-

तुम्ही पुढच्या मिटींगला माहिती आणा.

प्रकरण क्र. १३५ :-

पुनर्विनियोजन पत्रकास मंजूरी मिळणेबाबत.

ठराव क्र. १२४ :-

सन २०१३-१४ या वर्षाच्या “क” अर्थसंकल्पात खालील लेखाशिर्षाप्रमाणे तरतूद शिल्लक आहे.

अ.क्र.	लेखाशिर्ष तपशील	मुळ अनुदान	आजपर्यंतचा खर्च	उपलब्ध शिल्लक
१)	ब) भांडवली खर्च अ.क्र. ५) ५० द ल ली वाढिव पाणी पुरवठा योजना	८००.०० लक्ष	२९.४६ लक्ष	७७०.५४ लक्ष
२)	ब) भांडवली खर्च अ.क्र. ६) नविन अतिरिक्त पाणी पुरवठा योजना	३०००.०० लक्ष	३८९.२२ लक्ष	२६१०.७८ लक्ष

वरील लेखाशिर्षांतर्गत तरतूद शिल्लक आहे. पाणी पुरवठा विभागातील काही लेखाशिर्षांतर्गत तरतूद संपल्याने वा अपुरी असल्याने महानगरपालिका क्षेत्रातील काही तातडीने करावयाची कामे प्रलंबित आहेत. नविन जलवाहिनी टाकणे, वितरण व्यवस्था याकरीता पुढीलप्रमाणे १) ५० द.ल.ली. वाढिव पाणी पुरवठा योजना या लेखाशिर्षातून रु.२१५.०० लक्ष व नविन अतिरिक्त पाणी पुरवठा योजना या लेखाशिर्षातून रु.३२५.०० लक्ष, याप्रमाणे लेखाशिर्षांतर्गत उपलब्ध शिल्लक तरतूदीमधून खालील लेखाशिर्षात दर्शविल्यानुसार पुनर्विनियोजन करणेत यावी.

५) नविन जलवाहिनी टाकणे	— रु.२००.०० लक्ष
६) वितरण व्यवस्था किरकोळ खरेदी दुरुस्ती	— रु.२००.०० लक्ष
७) कुपनलिका व विंधन विहिरी खोदणे	— रु.१५.०० लक्ष
८) टँकर भाडे	— रु.१२५.०० लक्ष

एकूण रु.५४०.०० लक्ष

वरील नमूद केल्याप्रमाणे १) नविन जलवाहिनी टाकणे २) वितरण व्यवस्था किरकोळ खरेदी दुरुस्ती ३) कुपनलिका व विंधन विहिरी खोदणे ४) टँकर भाडे या लेखाशिर्षाकरीता पुनर्विनियोजन करणेस व कनाकिया येथे जलकुंभ बांधणेकरीता रु.५०.०० लक्ष तरतूद “पाण्याची टाकी / इमारती बांधकाम/ मीटर कार्यशाळा, गोडाऊन” या लेखाशिर्षाकरीता उपलब्ध शिल्लक नविन अतिरिक्त पाणी पुरवठा योजनेमधून पुनर्विनियोजन करणेस तसेच सन २०१३-१४ या वर्षात उर्वरित जलकुंभ बांधणेच्या खर्चास वाढीव तरतूद करणेस ही सभा मंजूरी देत आहे.

सुचक :- डॉ. राजेंद्र जैन

अनुमोदक :- श्री. प्रशांत दळवी

ठराव बहुमताने मंजूर

**सही/-
सभापती
स्थायी समिती
मिरा भाईदर महानगरपालिका**

नगरसचिव :-

प्रकरण क्र. १३६, बाजार वसुलीस दिलेल्या मुदतवाढीबाबत विचार विनिमय करुन निर्णय घेणेबाबत.

प्रशांत दळवी :-

महानगरपालिका हद्दीतील फेरवाला फळ, भाजी विक्रेत्यांकडून प्रतीवर्षी बाजार फी वसुली कामी ठेकेदार नेमण्यात येत असतो. सन २०१२-१३ करीता पालिका प्रशासनाकडून वृत्तपत्रात जाहिर नोटीस प्रसिध्द करुन ई-ऑक्शन पध्दतीने लिलाव करण्यात आले होते.

याप्रमाणे भाईदर (पू.), भाईदर (प.), मिरारोड ते चेणा उत्तन विभागाकरीता सन २०१२-१३ या १२ महिन्यांच्या कालावधीसाठी बार फी वसुलीकरीता अभिकर्ता नेमणेकामी देकाराची रक्कम निश्चित करुन बाजार ठेकेदार नेमण्यात आलेले होते. या बाजार लिलावाच्या बोली रक्कम स्विकारणेस सदर विषय मा. स्थायी समिती सभा दि. ०५/०९/२०१३, प्रकरण क्र. १४ ने ठेवण्यात आलेला होता. सदर विषयाबाबत बाजार फेरिवाल्यांकडून बाजार फी वसुल करणाऱ्या लिलाव पध्दतीने काढण्यात आलेल्या निविदांच्या मंजूरीचा विषय पुढील मा. स्थायी समितीमध्ये घेण्यात यावा असा ठराव पारीत झालेला होता. परंतु सदर सन २०१२-१३ या वर्षातील निविदांच्या मंजूरीचा विषय आजपर्यंत सभेमध्ये ठेवण्यात आलेला नाही. तरी हा विषय प्रशासनाने त्वरीत मा. स्थायी समितीपुढे मंजूरीसाठी ठेवून पुढील सन २०१३-१४ करीता नविन लिलाव प्रक्रिया करताना मा. सर्वोच्च न्यायालय यांचे दि. १३/०९/२०१३ चे आदेश व राज्य शासनाने दि. २९/१०/२०१३ चे आदेश यांचे तंतोतंत पालन करुन कार्यवाही करावी असा ठराव मांडण्यात येत आहे.

डॉ. राजेंद्र जैन :-

माझे अनुमोदन आहे.

वंदना पाटील :-

गोषवारे नाहीत आणि तो विषय इथे मांडला जातो का असे चालते का?

मा. सभापती :-

मॅडम आपला प्रश्न उचीत आहे आपण इथे मंजूरीसाठी परत स्थायी समितीपुढे येणार आहे विषय एवढे वर्षे झालेले आहे मुदतवाढ होत चाललेले आहे त्याच्यामुळे त्याचा फेरिलिलाव व्हावा म्हणुन तो आपण ठराव मांडलेला आहे आणि तो प्रस्ताव आपल्याकडे परत येणार आहे.

वंदना पाटील :-

येणार आहे ना?

मा. सभापती :-

गोषवारा येणार आहे.

प्रशांत दळवी :-

फेरनिविदा येईल त्याच्याबरोबर गोषवारा पाठविला जाईल.

प्रभात पाटील :-

आज काय पोजीशन आहे? कुणाकडे तो ठेका आहे? त्याला किती वेळा मुदतवाढ दिली आहे त्याच्याविषयी माहिती देऊ द्या ना?

मा. सभापती :-

हा ठिक आहे माहिती देतील तुम्हाला माहिती घ्या ना तुम्ही आपण ते फेरनिविदा करतो का? आजपर्यंत मुदतवाढ चाललेली आहे आणि गेल्या स्टॅडींगमध्ये हा ठराव काँग्रेस पक्षातर्फे मांडला होता तो वेगळा होता आणि सेम ठराव आम्ही पहिला मांडला होता आणि त्याच ठरावाची जरूरत आहे.

प्रशांत दळवी :-

सभापती महोदय माझी विनंती आहे तुम्हाला हा जो ठराव आपण मांडला आहे या ठरावाची अंमलबजावणी व्हावी रितसर ठराव पुढील स्थायी समिती पुढे सादर करावा.

मा. सभापती :-

मा. सदस्य हंसुकुमार पांडे आपण हा ठराव मांडलेला आहे ठराव मंजूर करण्यात येत आहे आणि दुसरी गोष्ट त्याची अंमलबजावणी करुन परत स्टॅडींग पुढे येणार आहे.

दिपक सावंत :-

मा. सभापतीच्या परवानगीने बोलतो मिरा भाईदरमहानगरपालिकेचा बाजार ठेका आहे. सन २०१२-१३ चा हा मिरा भाईदर क्षेत्रातील ४ प्रभाग एरियामध्ये ४ विभागामध्ये अनुक्रमे भाईदर पूर्वेचा श्री. विजय गजाधर सोमानी व भाईदर पश्चिम सिमरन इंटरप्राईजेस मिरारोड ते चेणा राजेश बेलानी आणि मुर्धा ते उत्तन मे. सिमरन इंटरप्राईजेस.

प्रभात पाटील :-

यांची मुदत किती ते किती होती?

दिपक सावंत :-

यांचा ठेका ऑक्टोबर २०१२ मध्ये दिला होता एका वर्षासाठी १३ पर्यंत होती त्याच दरम्यान केंद्र शासनाच्या सर्वोच्च न्यायालयाच्या आदेश आले की, फेरीवाला राष्ट्रीय फेरीवाला धोरणाची ४ महिन्यामध्ये अंमलबजावणी करा त्याप्रमाणे ऑक्टोबर मध्ये शासनाने सुध्दा आदेश पारित केले की ह्याची अंमलबजावणी करा. तर आपण हे टेंडरींग प्रोसीस केली होती पण आदेश आल्यामुळे आपण परत शासनाला किंवा हे आदेश आणि आला जो ठेका चालू आहे या आदेशामध्ये शहरामध्ये शहर फेरीवाला समिती स्थापन करायची महापौर तिथे अध्यक्ष असतील आणि स्टॅच्युटरी पदे आहेत त्याचे ते सदस्य असतील शहरातील डीसीपी असतील पी आय असतील आणि फेरीवाला जे आहेत त्यांचे प्रतिनीधी अशी शहर फेरीवाला समिती राहिल प्रभाग स्तरावरती प्रभाग फेरीवाला समिती राहिल त्या प्रभाग समितीचे अध्यक्ष प्रभागाचे सभापती असतील आणि सचिव म्हणुन वॉर्ड ऑफीसर असतील ह्या कमिट्या स्थापन करावयाच्या आहेत आणि संपूर्ण शहरातील फेरीवाला ना फेरीवाला क्षेत्र आयडेंटिफाय करायचा आहे आयडेंटिफाय करुन जी प्रभाग फेरीवाला समिती आहे त्यांना त्याला मान्यता द्यायची आहे त्या प्रभाग समितीने मान्यता दिल्यानंतर तो विषय शहर फेरीवाला समितीकडे येईल आणि शहर फेरीवाला समितीने मान्यता द्यायची हा विषय आहे त्याची तीन महिन्यातुन एकदा बैठक होणे अपेक्षित आहे जे शहरामधील फेरीवाल्यांसाठी सर्वेक्षण करणे, सर्वेक्षण करुन त्यांना लायसेन्स देणे ही सुध्दा कार्यवाही चार महिन्यामध्ये करायची आहे असे आदेश झाले होते.

हंसुकुमार पांडे :-

काय सर्वेक्षण करणार?

दिपक सावंत :-

संपूर्ण शहरातील जे फेरीवाले आहेत ते कुठे कुठे बसतात त्यांचे सर्वेक्षण करणार सुप्रिम कोर्टाच्या आदेशाने आणि त्यांना लायसेन्स आपण देणार आहे व्यवसाय करण्यासाठी.

हंसुकुमार पांडे :-

किती वर्षापासुन बसतो त्यांना लायसेन्स देणार तुम्ही.

दिपक सावंत :-

ते ठरवायचे आहे प्रभाग समिती ठरवतील आणि कुठे बसायचे आहे हे सुध्दा प्रभाग समिती ठरविणार सभापती.

मुन्ना सिंग :-

फेरीवाले झोन मे देंगे ना.

दिपक सावंत :-

तुम्ही ठरविणार ते आता कुठे कुठे बसणार वगैरे आणि त्यांनी मंजुरी दिल्यानंतर.

रोहिदास पाटील :-

अगोदर कुणाला लायसेन्स दिलेली आहे का?

दिपक सावंत :-

लायसेन्स अगोदर कुणाला दिलेली नाही?

रोहिदास पाटील :-

आपल्या महापालिकेच्या वतीने कोणत्याही फेरीवाल्याकडे..

दिपक सावंत :-

दिलेली नाही.

रोहिदास पाटील :-

आपले आयडेंटि कार्ड व लायसेन्स दिलेले आहे काय?

दिपक सावंत :-

नाही हे धोरणानुसार आपण करणार आहोत.

हंसुकुमार पांडे :-

ऐवढे कंजेस्टेड सर्व रोड झालेले आम्ही प्रभाग समितीमध्ये पण बोललो आहे ये रोड पे फेरीवाला मत बिठाओ यहा बसेस जाती है। इतने छोटे छोटे रोड है ट्रॅफिक फुल जाम है प्रभाग समिती मे सुनवाई नही होती।

प्रभात पाटील :-

सभापती साहेब थॅन्क यु तुम्ही परवानगी दिल्यामुळे माहिती मिळाली.

मा. सभापती :-

प्रभात ताई मॅडम, आपण कुठल्याही विषयाबद्दल कधीही ज्या सर्व सदस्यांना माहिती पाहिजे ते मागण्याचा अधिकार आपण ठेवायला लागेल आणि सगळ्यांना मिळत राहिल त्याच्यामुळे आपण सगळ्या सदस्यांनी जे योग्य असेल ते विचारा जे योग्य असेल ते उलट अधिकारी वर्ग आपल्याला देत राहतील.

प्रकरण क्र. १३६ :-

बाजार वसुलीस दिलेल्या मुदतवाढीबाबत विचार विनिमय करुन निर्णय घेणेबाबत.

ठराव क्र. १२५ :-

महानगरपालिका हद्दीतील फेरवाला फळ, भाजी विक्रेत्यांकडून प्रतीवर्षी बाजार फी वसुली कामी ठेकेदार नेमण्यात येत असतो. सन २०१२-१३ करीता पालिका प्रशासनाकडून वृत्तपत्रात जाहिर नोटीस प्रसिध्द करुन ई-ऑक्शन पध्दतीने लिलाव करण्यात आले होते.

याप्रमाणे भाईदर (पू.), भाईदर (प.), मिरारोड ते चेणा उत्तन विभागाकरीता सन २०१२-१३ या १२ महिन्यांच्या कालावधीसाठी बार फी वसुलीकरीता अभिकर्ता नेमणेकामी देकाराची रक्कम निश्चित करुन बाजार ठेकेदार नेमण्यात आलेले होते. या बाजार लिलावाच्या बोली रक्कम स्विकारणेस सदर विषय मा. स्थायी समिती सभा दि. ०५/०१/२०१३, प्रकरण क्र. १४ ने ठेवण्यात आलेला होता. सदर विषयाबाबत बाजार फेरिवाल्यांकडून बाजार फी वसुल करणाऱ्या लिलाव पध्दतीने काढण्यात आलेल्या निविदांच्या मंजूरीचा विषय पुढील मा. स्थायी समितीमध्ये घेण्यात यावा असा ठराव पारीत झालेला होता. परंतु सदर सन २०१२-१३ या वर्षातील निविदांच्या मंजूरीचा विषय आजपर्यंत सभेमध्ये ठेवण्यात आलेला नाही. तरी हा विषय प्रशासनाने त्वरीत मा. स्थायी समितीपुढे मंजूरीसाठी ठेवून पुढील सन २०१३-१४ करीता नविन लिलाव प्रक्रिया करताना मा. सर्वोच्च न्यायालय यांचे दि. १३/०९/२०१३ चे आदेश व राज्य शासनाने दि. २१/१०/२०१३ चे आदेश यांचे तंतोतंत पालन करुन कार्यवाही करावी असा ठराव मांडण्यात येत आहे.

सुचक :- श्री. प्रशांत दळवी

अनुमोदक :- डॉ. राजेंद्र जैन

ठराव सर्वानुमते मंजूर

सही/-

सभापती

स्थायी समिती

मिरा भाईदर महानगरपालिका

नगरसचिव :-

प्रकरण क्र. १३७, गाड्या भाड्याने घेणेबाबत मुदतवाढ दिलेल्या निवेदेबाबत विचार विनियम करुन निर्णय घेणेबाबत.

डॉ. राजेंद्र जैन :-

मिरा भाईदर महानगरपालिकेच्या वाहन विभागात आवश्यकतेनुसार वाहन वाहनचालकासह व इंधनासह (संपूर्ण सेवा) भाड्याने घेणेचे ठेक्याची मुदत सप्टेंबर २०१२ मध्ये संपलेली होती. दरम्यानच्या कालावधीत सार्वत्रिक निवडणूक असल्याने प्रशासनास आर्थिक व प्रशासकिय मंजूरी घेता आली नाही. या नंतर या कामाच्या निविदा मंजूरीचा विषय दि. १५/०१/२०१३ च्या मा. महासभेमध्ये ठेवण्यात आला होता. सदर विषय मा. महासभेमध्ये मंजूर न झाल्याने त्याच ठेकेदारास नविन निविदेस मंजूरी मिळेपर्यंत मुदतवाढ देण्यात आलेली होती.

वार्षिक निविदेचा कालावधी दि. २३/०९/२०११ ते दि. २२/०९/२०१२ पर्यंत होती. या कामास मुदतवाढ दिल्यानंतर संबंधित विभागाने या कामाच्या फेरनिविदा मा. महासभेमध्ये ठेवणे आवश्यक होते. परंतु अश्या प्रकारची कोणतीही कार्यवाही वाहन विभागाकडून कार्यवाही मागील १२ महिने झालेली नाही. तसेच ठराव क्र. ४२ प्रमाणे रु. ६०.०० लाखास आर्थिक व प्रशासकिय मंजूरी दिलेली होती. त्यापेक्षाही जास्त खर्च संबंधित विभागाने केलेला आहे.

वाहन विभागाने वेळेत निविदा न मागविणे व आर्थिक व प्रशासकिय मंजूर केलेल्या रकमेपेक्षा जास्त खर्च संबंधित विभागाने केला असल्याने या विभागातील सर्व अधिकार्यांना जबाबदार धरुन त्यांच्या मुंबई प्रांतिक अधिनियम १९४९ तरतुदीप्रमाणे कार्यवाही करावी असा ठराव मांडण्यात येत आहे.

प्रशांत दळवी :-

माझे अनुमोदन आहे.

अनिता पाटील :-

सभापती साहेब ह्याच्यापण गोषवारा दिला नाही.

मा. सभापती :-

मॅडम हे सर्व मुदतवाढ दिलेले आहे.

अनिता पाटील :-

परत तो विषय आपण घेणार आहोत.

रोहिदास पाटील :-

आपण कार्यवाहीची मागणी केलेली कामकाज तर चाललं पाहिजे गाड्या आहेत तर गाड्या चालल्या पाहिजेत माझी सुचना अशी राहिल मिरा भाईदर महापालिका विविध विभागाकरीता वाहने वाहन चालकासह इंधनासह संपूर्ण सेवा भाड्याने घेण्याकरीता तीन वर्षांच्या आतील जुन्या वाहनाकरीता १ वर्षांच्या मुदतीसाठी व नविन वाहनाकरीता तीन वर्षांच्या मुदतीकरीता ठेका पध्दतीने वाहने पुरवठा करणेकामे तात्काळ निविदा मागविण्यात याव्या तसेच सदर कामाकरीता आवश्यक तरतुद येत्या सुधारीत अर्थ संकल्पात उपलब्ध करुन घेण्यास ही सभा मान्यता देत आहे.

अश्विन कासोदरीया :-

माझे अनुमोदन आहे.

संभाजी पानपट्टे (मा. उप-आयुक्त) :-

सभापतीच्या परवानगीने बोलतो मा. महासभेची परवानगी घेतली होती. ३१/१०/२०१२ ला आपण महासभेची परवानगी घेतल्यानंतर आर्थिक प्रशासनाची मंजूरी घेतल्यानंतर आपण तीन वेळा निविदा ही सुविधा काढल्या प्रशासनाने त्यावर कुठल्याही प्रकारची दिरंगाई केली नाही ही चुकीची बाब मी निर्दर्शनास आणून देतो सर्वाना.....

रोहिदास पाटील :-

चुकीची बाब निर्दर्शनास आणली आहे.

मा. सभापती :-

ठराव सुचनेसह मंजूर करण्यात येत आहे.

प्रकरण क्र. १३७ :-

गाड्या भाड्याने घेणेबाबत मुदतवाढ दिलेल्या निवेदेबाबत विचार विनियम करून निर्णय घेणेबाबत.

ठराव क्र. १२६ :-

मिरा भाईदर महानगरपालिकेच्या वाहन विभागात आवश्यकतेनुसार वाहन वाहनचालकासह व इंधनासह (संपूर्ण सेवा) भाड्याने घेणेचे ठेक्याची मुदत सप्टेंबर २०१२ मध्ये संपलेली होती. दरम्यानच्या कालावधीत सार्वत्रिक निवडणूक असल्याने प्रशासनास आर्थिक व प्रशासकिय मंजूरी घेता आली नाही. या नंतर या कामाच्या निविदा मंजूरीचा विषय दि. १५/०९/२०१३ च्या मा. महासभेमध्ये ठेवण्यात आला होता. सदर विषय मा. महासभेमध्ये मंजूर न झाल्याने त्याच ठेकेदारास नविन निविदेस मंजूरी मिळेपर्यंत मुदतवाढ देण्यात आलेली होती.

वार्षिक निविदेचा कालावधी दि. २३/०९/२०११ ते दि. २२/०९/२०१२ पर्यंत होती. या कामास मुदतवाढ दिल्यानंतर संबंधित विभागाने या कामाच्या फेरनिविदा मा. महासभेमध्ये ठेवणे आवश्यक होते. परंतु अश्या प्रकारची कोणतीही कार्यवाही वाहन विभागाकडून कार्यवाही मागील १२ महिने झालेली नाही. तसेच ठराव क्र. ४२ प्रमाणे रू. ६०.०० लाखास आर्थिक व प्रशासकिय मंजूरी दिलेली होती. त्यापेक्षाही जास्त खर्च संबंधित विभागाने केलेला आहे.

वाहन विभागाने वेळेत निविदा न मागविणे व आर्थिक व प्रशासकिय मंजूर केलेल्या रकमेपेक्षा जास्त खर्च संबंधित विभागाने केला असल्याने या विभागातील सर्व अधिकाऱ्यांना जबाबदार धरून त्यांच्या मुंबई प्रांतिक अधिनियम १९४९ तरतुदीप्रमाणे कार्यवाही करावी असा ठराव मांडण्यात येत आहे.

सुचक :- डॉ. राजेंद्र जैन

अनुमोदक :- श्री. प्रशांत दळवी

सदर ठरावामध्ये सुचक श्री. रोहिदास पाटील व अनुमोदक अश्विन कासोदरीया ह्यांनी खालीलप्रमाणे सुचना मांडली.

मिरा भाईदर महानगरपालिकेतील विविध विभागाकरीता वाहने वाहनचालकासह (इंधनासह) संपूर्ण सेवा भाड्याने घेणेकरीता ३ वर्षांच्या आतील जुन्या वाहनाकरीता एक वर्षाच्या मुदतीसाठी व नवीन वाहनाकरीता ३ वर्षे मुदतीकरीता ठेका पध्दतीने वाहने पुरवठा करणे कामी तात्काळ निविदा मागविण्यात याव्यात. तसेच सदर कामाकरीता लागणारी आवश्यक तरतुद येत्या सुधारीत अर्थसंकल्पात उपलब्ध करून घेणेस ही सभा मान्यता देत आहे.

ठराव सुचनेसह सर्वानुमते मंजूर

सही/-

सभापती

स्थायी समिती

मिरा भाईदर महानगरपालिका

शर्मिला बगाजी :-

सभापती साहेब अधिकाऱ्यांकडून एलबीटी विषयी माहिती पाहिजे होती. एलबीटी महासभेत बहुतेक ताईने पण विषय काढला होता की, साडे तीन टक्के जो एलबीटी झाला आहे त्याच्याविषयी माहिती पाहिजे होती महासभेत ठराव न झाले असताना देखील आपल्या मिरा भाईदर महानगरपालिकेतच हा फक्त एलबीटी वाढविलेला आहे बाकी महानगरपालिकेत वाढविलेला नाही त्याच्याविषयी थोडी माहिती मिळाली तर बरे होईल.

मा. सभापती :-

सदस्यांना माहिती द्या.

मा. उप-आयुक्त (मु.) :-

मा. सभापती साहेबांच्या परवानगीने बोलतो आपण अतिशय संवेदनशील विषय उपस्थित केल्याबद्दल मी आपला आभारी आहे. प्रशासनाच्या वतीने मी आपणाला मुलभुत पार्श्वभूमी का सांगतो? एलबीटीची काय माहिती नाही कारण ह्या १५ दिवसापासुन एलबीटीच्या दराबद्दल विविध स्तरामधुन प्रश्न उपस्थित करण्यात येत आहे. ह्याचं कारण मला सांगता येणार नाही. मुलभुत तरतुद एलबीटी अशी आहे स्थानिक संस्था कराचे दर कायद्यातील तरतुद सांगतो स्थानिक संस्था कराचे दर महापालिकेचे आयुक्त प्रस्थावित करतील शासनाकडे आणि शासन त्यास मंजुरी देईल त्याच्यामध्ये महासभेची मंजुरी घ्यायची कुठे तरतुद नाही कायद्यापाशी का तरतुद आहे ह्याचे विश्लेषण मी करणार नाही २०१० साली मा. तत्कालीन आयुक्त यांनी दर प्रस्थावित शासनाला केले ते दर शासनाने गॅझेटमध्ये प्रसिध्द करुन मंजुर करण्यात आले महापालिकेकडुन ते दर मंजुर किंवा ठरविण्यात आले नव्हते तिसरा भाग आहे. कायद्यात तरतुद आहे २० फेब्रुवारीपर्यंत करामध्ये आणि दरामध्ये बदल करायचे असतील दरवर्षी ते महापालिका आयुक्त ज्या कराच्या आणि दराच्या बाबतीत दर ठरविण्याचे अधिकार महापालिकेचे आहे ते २० फेब्रुवारी पर्यंतच्या अगोदर प्रस्थावित करुन ते महापालिकेने निश्चित करायचे आहे आता २०१३ मध्ये मात्र अनन्य साधारण परिस्थितीमुळे महाराष्ट्र स्तरावर सर्व महापालिका नागरीक क्षेत्रामध्ये व्यापारांचे आंदोलन झाले आणि २०१० मध्ये जे दर सुची जी व्यापक स्वरूपाची होती १००० ते १२०० पानांची सुची होती त्या दरसुची मध्ये बाब निहाय प्रकरण निहाय आणि बाब निहाय दर होते महाराष्ट्र व्यापारी संघटनेचे कंट्रेशन त्यांच्या मागणीनुसार शासनाने असा धोरणात्मक निर्णय घेतला ही विस्तारण आणि व्यापक स्वरूपाची जी दरसुची आहे ती संक्षिप्त स्वरूपाची करायची आणि ती फक्त आता ३० ते ३५ पानांची पूर्वी प्रकरण निहाय बाब निहाय एलबीटीचे दर होते आता बाब निहाय दर राहिलेले नाहीत आता गटनिहाय आणि वस्तुच्या स्वरूपावर फक्त कॅटेगरीवाईज गट केलेले आहेत. पूर्वीचे बाब निहाय प्रत्येक वस्तु मी एक उदाहरण सांगतो आपणाला थोडे विस्तारीत सांगतो कारण त्याचे पुढील प्रश्न उपस्थित होणार नाहीत पूर्वी दुध, दही, पनीर, लोणी याच्यावर वेगवेगळे दर आकारण्याची तरतुद होती आता कसे केलेले आहे दुध वदुधापासुन बनविण्यात येणारे पदार्थ किंवा खाद्यपदार्थ मग त्याच्यात सर्व आले मिठाई आले, बनविलेले पदार्थ आले अशाप्रकारे संक्षिप्त केलेली आहे पूर्वी शासनाने जे दर ठरवायचे ते अधिकार किंवा मंजुर करायचे अधिकार होते ती बाब निहाय होती आता गटनिहाय केलेले आहे शासनाने एप्रिल मे मध्ये झालेल्या त्या आंदोलनाच्या पार्श्वभूमीकडुन सर्व महापालिकेला निर्देश देण्यात आले तुम्ही पूर्वीचे जे दरपत्रक आहेत त्याच्याऐवजी सर्व महापालिकेतले दरसुची सामुहीक ही समाईक असावी आणि दुसरे त्याच्यामध्ये एक केले प्रत्येक गटातले कमान आणि किमान दर शासनाने ठरवून दिले प्रत्येक प्रकरणातील गटातील कमान आणि किमान दर ठरवून दिले त्यानुसार महापालिका आयुक्त साहेबांनी जो शासनाला प्रस्ताव पाठविला हा प्रस्ताव पाठविताना पूर्वीचे दर आणि शासनाने कमान आणि किमान जे आता सुधारीत दर ठरवून दिले आहेत त्याच्यामध्ये बसून कमान किमालीमध्ये ज्याठिकाणी कमान आणि किमान दराचा दर निश्चित करताना तो जर आपला पूर्वीचा दर हा कमान मर्यादेपेक्षा जास्त असेल तर तो तिथे कमी झालेला आहे. पूर्वी आपला दर हा किमान दरापेक्षा कमी असल्यामुळे तो पुढे किमान दरावर आणून ठेवल्यामुळे त्याठिकाणी दरात वाढ झालेली आहे. तर आपल्याकडे साधारणतः अशा फक्त एका बाबीचा दर वाढलेला नाही किंवा एका बाबीचा दर कमी झालेला नाही तर आपल्याकडे ३८ बाबींचे दर कमी झालेले आहेत. ३८ गटातल्या बाबींचे वस्तुचे दर एलबीटीचे दर पूर्वीपेक्षा कमी झालेत आणि ३२ ते ३४ गटाचे दर वाढलेले आहेत हे सुधारणा स्ट्रक्चरमुळे हा एलबीटी दराचा बाबीचा आणि स्ट्रक्चर हे चेंज केल्यामुळे ही अशी वस्तुस्थिती आहे त्याचे विवरणपत्र आपल्याकडे आहे आता इतर नगरपालिकेतले दर आणि हे तुलना करुन त्याची तुलना केलेली आहे ह्याबाबत आपण

रोहिदास पाटील :-

ह्या दराची अंमलबजावणी चालू झाली का नाही?

मा. उप-आयुक्त (मु.) :-

सप्टेंबर पासुन चालू झालेली आहे.

रोहिदास पाटील :-

सप्टेंबर पासुन चालू झालेली आहे. आम्हाला माहिती द्यावयास असे तुम्हाला वाटले नाही संबंधीतांना जी माहिती मी व्यापारी आम्ही सोसायटी चालवतो किंवा सोसायटी चालवतो तो सोसायटीचा सदस्य आहे कधी कोणाला सोसायटीचा चेअरमन सेक्रेटरीला व्यवस्थापकाला विचारतो हे कधी झाले जेव्हा तो सदस्य त्यांना विचारतो तेव्हा तो म्हणतो वाढलं तेव्हा ते सदस्य आम्हाला विचारतो आम्ही सांगतो आम्हाला माहित नाही.

प्रभात पाटील :-

आपल्या शहरामध्ये हे तीन दिवसापासून चालू आहे ते म्हणतात सप्टेंबर आपल्याकडे पेट्रोल.....

मा. सभापती :-

सप्टेंबर तुम्ही तिथे माहिती पाठविली त्यांना असे माझ्या माहितीप्रमाणे आहे आणि रेट आता वाढलेले आहेत.

प्रभात पाटील :-

आता तीन दिवस झालेले आहेत दर वाढलेले.

रोहिदास पाटील :-

ही इफेक्ट कधी आहे काय तारीख आहे त्याच.....

मा. उप-आयुक्त (मु.) :-

मला वस्तु स्थिती सांगू द्या आपण शासनानं प्रस्ताव मागविल्यानंतर एप्रिल मे मध्ये आंदोलन ज्यावेळी झाले त्यावेळी प्रस्ताव पाठविला जुलै ऑगस्टला त्याला मंजुरी दिली शासनाने ६ सप्टेंबर २०१३ सहा का दहा सप्टेंबर तारीख आता नक्की सांगु शकणार नाही सप्टेंबरच्या पहिल्या आठवड्यात ते गॅझेट प्रसिध्द झाले आणि सप्टेंबरपासुन आपण त्याला व्यापक प्रसिध्दी दिली व्यापारी संघटना आहे त्यांना सर्व व्यापारी संघटनेला लेखी कळविले स्थानिक वर्तमान पत्रामध्ये त्याला प्रसिध्दी दिली त्याच्यामध्ये एवढेच आहे आपण तुम्ही जे म्हणाल वैयक्तीक रित्या आपण कुणाला माहिती दिलेली नाही किंवा तसा प्रश्न उद्भवला नव्हता.

शर्मिला बगाजी :-

मला एकच प्रश्न विचारायचा आहे सर म्हणजे आपणच सुचना दिलेली का? जशी आता आपण माहिती दिली ती शासनाकडुन आपला प्रस्तावित होत आपल्याला एलबीटी वाढवायचे आपल्या पालिकेतून शासनाकडे माहिती गेली का नंतरच वाढवला?

मा. उप-आयुक्त (मु.) :-

शासनाने सुधारीत प्रस्ताव मागितला होता.

प्रभात पाटील :-

तुमच्या म्हणण्यामध्ये एक गोष्ट आली की सर्व महानगरपालिकेमध्ये तुम्ही सामाईक दर केले बरोबर आहे शासनाने केलेत तुम्ही नाही केले मग मिरा भाईदरमध्ये पेट्रोल, डिझेलचे दर वाढलेत, वसई विरारला नाही वाढलेत तर मिरा भाईदरमध्येच का वाढलेत. नवी मुंबई, ठाणे येथे का नाही दर वाढलेत? आपल्यास महानगरपालिकेत वाढलेत?

मा. उप-आयुक्त (मु.) :-

मी दुसऱ्या महानगरपालिकेतील दर का वाढला नाही शासनाने त्यांचा दर कमी का मंजूर केला?

रोहिदास पाटील :-

माहिती घेऊन द्या ना.

अनिता पाटील :-

तुम्हाला पण घाई एवढी नको होती ना.

प्रभात पाटील :-

आमच्या शहरातले लोक एवढी धनाढ्य आहेत का? दर भरायला

हंसुकुमार पांडे :-

तुम्ही घ्या शासनाकडुन माहिती का वाढवलं म्हणुन व्यापाराला मारायला बसलात का तुम्ही इथे?

रोहिदास पाटील :-

तुमच्यावर वैयक्तीक आरोप करत नाही. ही माहिती आहे, प्रशासकीय माहिती आहे, शासकीय माहिती आहे.

मा. उप-आयुक्त (मु.) :-

बरेचशा नगरपालिकेमध्ये दर काही दर किमान दरापेक्षा सुध्दा शासनाने मंजुर केलेले आहेत किमान दर शासनाने निश्चित केलेले आहे. त्या गटातील दर किती असावेत याच्यापेक्षा कमी दर इतर नगरपालिकेपेक्षा मंजुर केलेले आहेत बरेचशे अॅटमचे दर.....

प्रभात पाटील :-

आपला दर जास्त होता का असे म्हणायचे का तुम्हाला.

मा. उप-आयुक्त (मु.) :-

नाही ना.

प्रभात पाटील :-

आपल्यापेक्षा दर कमी केलेत आपण का दर जास्त द्यायला बरोबर आहे का बरोबर नाही आपण []..

मा. उप-आयुक्त (मु.) :-

आता पेट्रोलचा विषय चालला म्हणुन सांगतो शासनाने त्या गटाचे दर साडे तीन ते पाच टक्के उरविले आणि आपण शासनाला तीन टक्के प्रस्तावित केलेला आहे.

हंसुकुमार पांडे :-

ढगे साहेब फक्त मिरा भाईदरला का वाढवून घेतला आम्ही ते विचारतो तुम्हाला वसई विरार कुठे [].

मा. उप-आयुक्त (मु.) :-

आपण वाढविलेले नाही.

अनिता पाटील :-

तुम्ही एवढी घाई का दाखविली का लगेच वाढवायला पाहिजे?

हंसुकुमार पांडे :-

एलबीटी एकच उत्पन्न दिसते का तुम्हाला?

मा. उप-आयुक्त (मु.) :-

याच्यामध्ये सभापती साहेब एकाच महापालिका नाहीए सर्व महापालिकेची दरसुची शासनाने मंजूर केलेली आहे.

मा. सभापती :-

ढगे साहेब एक गोष्ट एका आपण सगळ्या महापालिकेची रेट घ्या आणि त्याचे ताळमेळ जुळवा ना इथे ढगे साहेब तुम्ही असे बोलू नका माझे काम आहे का? कारण आपल्याला जेव्हा गरज असते अधिकाऱ्यांना तेव्हा आपण सगळ्या महापालिकेच घेऊन येतो त्याच्यामुळे हे पण घेऊन या.

प्रशांत दळवी :-

याची रितसर माहिती पुढच्या स्थायी समिती मध्ये ठेवण्यात यावी.

हंसुकुमार पांडे :-

कोणती कमी झाली आहे आणि कोणती वाढली आहे याची माहिती द्या आम्हाला.

मा. सभापती :-

रितसर माहिती पुढच्या सभेमध्ये द्या.

मा. उप-आयुक्त (मु.) :-

मी अगोदर सांगितले सर्व मौखिक विचारलेल्या प्रश्नांची समाधानकारक उत्तरे देईल असे मी दावा करत नाहीए सर्व महानगरपालिकांचा दरांचा तुलनात्मक तक्तापण केलेला आहे. मिरा भाईंदर सहीत वसई विरार नवी मुंबई ठाणे भिवंडी कल्याण डोंबिवली.

रोहिदास पाटील :-

मिटींग चालू व्हायच्या चार दिवस अगोदर माहिती द्या म्हणजे अभ्यास करून येता येईल आम्हाला सभापती साहेब एक विषय असा आहे मगाच पासून आपण त्याच्यावर जास्त वाढविला नाहीए विषय प्रशासनाकडून याची मुदत संपली याला मुदत वाढवून द्या ठेक्याची मुदत संपलेली आहे याला मुदतवाढ द्या ही जी पॉलिसी आहे याच्याशी आम्ही सहमत नाही कर्तव्यातले कसून होते कर्तव्यात कसूर धरून सगळ्यास वेटीस ठेवण्यापेक्षा आपल्या या महापालिकेत कोणकोणते ठेके कोणकोणत्या तारखेपर्यंत चालू आहेत आणि कोणत्या ठेक्याची मुदत संपलेली आहे यांची पुन्हा ठेकेदार नेमायचा आहे अशी एक लिस्ट आणा. मग तो मागतो वाहनाचा असेल व ट्रॅक्टरचा असेल जीसीपीचा असेल ज्याचे तुम्ही ठेके मांडता शिपाई असतील अमुक असतील शिक्षक असतील ठेकेदारीवर जी नेमणुक करायची असते ठेका द्यायचा असतो जसा बाजाराचा किती वेळेला आपण वाढविले त्यात उत्पन्न वाढले की कमी झाले? महापालिकेचे उत्पन्न वाढले की कमी झाले फायदा कुणाचा झाला? तोटा कुणाचा झाला? आता ही चर्चा करायची नाही पण ह्याच्यापुढे जे आहे ह्या ठेक्याच्या मुदत संपलेली आहे आणि इकडे गरजेचे आहे हा एक भाग या संपणार आहेत ठेका एक महिना आम्ही जर दिला तर त्याला अडचण नाहीए २५ फेब्रुवारीला ठेका संपणार आहे आणि एक फेब्रुवारीला आपण ठेकेदार दुसरा नेमला तरी अडचण काही होत नाही म्हणून पूर्व तयारी करून तसा प्रस्ताव आणा.

मा. सभापती :-

काकांनी ज्या पध्दतीने सांगितलेले आहे त्या पध्दतीने सगळ्या विभागाने त्याची माहिती पुढच्या मिटींगला घ्यावी.

हंसुकुमार पांडे :-

साहेब वन विभागामध्ये मजुर पुरवठा ठेका देतात त्याला वर्षवर्षभर काही होत नाही.

रोहिदास पाटील :-

आता आपण तेच आणले आहे. साधारण जेवढे चेहरे दिसतात आपण एका मतातले आहोत. ह्याच्यातले कुणी टेबलाखालचे नाही कुणी टेबलावरचे नाही आपण जितके पारदर्शक करता येईल तेवढा प्रयत्न करूया.

मा. सभापती :-

आपण आता दोन्ही विषय आणले मुदत वाढीचे त्याच्यासाठीच आणलेले आहेत आता बाकी जे आहेत ते सुध्दा येऊ द्या ना आपल्याला पहिल्यां माहिती मिळेल नंतर ते विषय घेऊ या ना.

प्रभात पाटील :-

आता साहेबांना एवढी माहिती दिली परवा आपण ह्याच मुद्याला धरून महासभेत बोलले तेव्हा चक्क कानावर हात ठेवले गेलेले तुम्ही सगळे पण प्रेजेन्टी होतात असे कधी झाले नाही? बोललेत का नाही तुम्ही आणि आता हे सांगतात आम्ही प्रस्ताव दिला आम्ही मग त्यादिवशीचे काय होत महासभेमध्ये कोणी प्रश्न विचारतो त्याची दिशाभुल करणे हाच उद्देश होता ना.

मा. उप-आयुक्त (मु.) :-

नाही सभापती साहेब असा आरोप मला मान्य नाही. आपण प्रश्न उपस्थित केला होता ह्या दोन तीन दिवसामध्ये आपण एलबीटीचे दर वाढविले आहेत प्रश्न असा होता मी त्याचे उत्तर नाही म्हणून दिले आहे.

प्रभात पाटील :-

त्याचे उत्तर असे नव्हते दोन तीन दिवसात वाढले नाहीत तुम्ही म्हणाले होते ना चार महिने अगोदर वाढलेत म्हणून दर वाढलेत की नाहीत हा माझा प्रश्न होता.

मा. सभापती :-

प्रभात ताई असु द्या आपण पुढच्या मिटींगमध्ये सगळी माहिती घेऊया.

प्रभात पाटील :-

यांना शब्दशः उत्तरे पाहिजे असेल तर आमचे पण शब्दशः प्रश्न

मा. सभापती :-

ढगे साहेब त्यावेळेला स्पष्ट बोलले गेले होतं की पेट्रोल डिझेलचे भाव वाढलेले ते एलबीटीचे वाढलेत का म्हणुन ठिक आहे पुढच्या मिटींगला आपण माहिती मागवू या.

प्रभात पाटील :-

त्या प्रश्नावर व त्या शब्दावर बोट ठेवून बोलता कामा नये अधिकाऱ्यांची उत्तरे अधिकाऱ्यांसारखी पाहिजेत.

मा. सभापती :-

ठीक आहे पुढच्या मिटींगला आम्हांला संपूर्ण माहिती द्या. सर्व सदस्यांचे व अधिकाऱ्यांचे मानुन ही सभा संपली असे मी जाहिर करत आहे.

(सभा संपल्याची वेळ दु. १२.३० वा.)

सही/-
सभापती
स्थायी समिती
मिरा भाईंदर महानगरपालिका

नगरसचिव
मिरा भाईंदर महानगरपालिका